## ૪૭. કાળો રે ઓ કાળા મારા

કાળો રે ઓ કાળા મારા શામળિયા શ્રીનાથજી શામળિયા શ્રીનાથજી. અલબેલા શ્રીનાથજી કટિ ઉપર જમણો પગ મુકી અમને બાંધ્યા હાથજી... કાળો રે ઓ કાળા મારા શામળિયા શ્રીનાથજી અધરો મલકે પાંપણ પલકે. છલકે આંખો ચાર રે. અમૃતરસની રોમ રોમમાં ઉછળે ઝીણી ધાર રે ..ઉછળે ઝીણી ધાર રે કાળો રે ઓ કાળા મારા શામળિયા શ્રીનાથજી અંબોડો વાંકો ને પગમાં તોડાનો ઝણકાર રે કાનોમાં કુંડળનો જાણે વીજળી શો ચમકાર રે ..વીજળી શો ચમકાર રે કાળો રે ઓ કાળા મારા શામળિયા શ્રીનાથજી મોર કળાયેલા માથે સોહે મોહે નર ને નાર રે. દૈવીજીવનો દોટ મૂકીને કરે પ્રભુ ઉદ્ધાર રે ..કરે પ્રભુ ઉદ્ધાર રે, કાળો રે ઓ કાળા મારા શામળિયા શ્રીનાથજી વામ ભુજા ઉપર ફેલાવી, બોલાવે નિજ દ્વાર રે. ચરણકમળનો આશ્રય આપી ભુલાવે સંસાર રે ..ભુલાવે સંસાર રે કાળો રે ઓ કાળા મારા શામળિયા શ્રીનાથજી શ્રીજી બાવા નંદદુલારા, કરુણાના કરનાર રે, ''શ્રાવણી''ને અવલંબન આપી. ઉગારી ભવપાર રે .. ઉગારી ભવપાર રે કાળો રે ઓ કાળા મારા શામળિયા શ્રીનાથજી શ્રીનાથજી બોલો શ્રી યમુનાજી બોલો....

